

**የሐዋርያው ጳውሎስ መልእክት
ወደ ኤፌሶን ሰዎች**

መግቢያ

የመልእክቱ ጸሐፊ ጳውሎስ መሆኑን ራሱ መልእክቱ ይገልጻል (1፣1; 3፣1) ። ጳውሎስ የቆላስይስን መልእክት በጻፈበት ጊዜ፣ በ60 ዓ.ም. ገደማ በሮም እስር ላይ እያለ ይህን ደብዳቤ እንደጻፈው ይታመናል (3፣1 4፣1 6፣20 ሐዋ 28፣30) ። ይህ መልእክት ኤፌሶንን ጨምሮ ወደ ሌሎች ከተሞችም እንዲደርስ የተጻፈ ዘዋሪ ደብዳቤ ሳይሆን አይቀርም። ምክንያቱም በጥንታዎ ብራናዎች ላይ “በኤፌሶን ላሉት” 1፣1 የሚለው ስንኝ አይገኝም። ከዚህም በተጨማሪ ጳውሎስ እንደ ሌሎቹ መልእክቶች የሰዎችን ስም እየጠራ ሰላምታ አያቀርብም፣ በዚያች ቤ/ክ ብቻ ስለሚገኝ የተለየ ችግር ወይም ሁኔታ አያነሳም፣ በተጨማሪም ትምህርቱ ሁሉ ሁሉንም አብያተ ክርስቲያናት እንዲመለከት ተደርጎ የቀረበ ነው። በዚህ መልእክት “ቤተ ክርስቲያን” የሚለው ቃል የሚያመለክተው የአጥቢያን ቤ/ክ ሳይሆን አጠቃላይዋን ቤ/ክ (universal church) ነው።

ጥናት 1 (1፣1-3)

ሀ) ሰላምታ ቁ. 1-3

- በእግዚአብሔር ፈቃድ ሐዋርያ መሆን
 - በሰው ፈቃድ ወይም በቤ/ክ ፈቃድ ወይም በራስ ፈቃድ ሳይሆን፣ በእግዚአብሔር ፈቃድ ብቻ (ገላ 1፣10-17)
- ሐዋርያ፡- በዚህ ክፍል አላማችን ስለ ሐዋርያት አገልግሎት መሉ ጥናት ለማካሄድ ሳይሆን የሐዋርያን ምንነት ጳውሎስ ሊያስተላልፈው ከፈለገው ሃሳብ ጋር ለማገናዘብ ነው። የሐዋርያትን አገልግሎት በምዕራፍ 4 በይበልጥ እንመለከታለን።
 - የተላከ መልእክተኛ ማለት ነው።
 - ላኪው የላከው እንጂ በራሱ ተነሳሽነት የማይሄድ
 - ላኪው መልእክት አደራ ብሎ የሰጠው እንጂ የራሱ መልእክት ያልሆነ
 - ላኪው የሚያስፈልገውን ትጥቅ፣ ብቃትና ስልጣን የሰጠው እንጂ በቂ ነገር ያልታጠቀ ወይም በራሱ ወይም በሰዎች ስልጣንና ትጥቅ የሚሄድ አይደለም
 - ሐዋርያንቱን ማሳወቁ አብያተ ክርስቲያናቱ ሥልጣንን አውቀው የሚያስተላልፈውም መልእክት ከእግዚአብሔር እንደሆነ ተረድተው እንዲታዘዙ ለማድረግም ነው። መልእክቱን ቢቃወሙ ሐዋርያን ስለሚቃወሙና ሐዋርያንም መቃወም ጌታን መቃወም ስለሆነ።
- የኢየሱስ ክርስቶስ ሐዋርያ
 - የክርስቶስ አገልጋይና መልእክተኛ እንጂ የሰው አገልጋይና መልእክተኛ ያልሆነ። ጌታውን እንጂ ሰውን ደስ ለማሰኘት ያልቆመ።
- ቅዱሳንና ምእመናን
 - ቅዱስ፡- በዚህ ክፍል አላማችን ቅዱስ የሚለውን ቃል ጠቅላላ ትርጉም ለማጥናት ሳይሆን የቃሉን መሠረታዊ ትርጉም ለመያዝና አማኞች በጌታ የተቀደሱ ወይም ቅዱሳን እንደሆኑ ለማየት ነው።
 - ከሌሎች ሁሉ የተለየ (ልዩ)
 - ይሄውም በክብርና በግርማው፣ በኃያልነቱና በታላቅነቱ ወዘተ በነገር ሁሉ ተመሳሳይ ወይም ተቀራራቢ የሌለው እግዚአብሔር ነው። ራእይ 4፣8 ኢሳ 6፣3
 - ከእግዚአብሔር የተነሳ አንዳንድ ነገሮች ከእርሱ ጋር ካላቸው የቅርብ ግንኙነት የተነሳ ቅዱስ ይባላሉ።
 - ቦታ ዘጸ 3፣5
 - ተራራ 2ጴጥ 1፣18
 - ቤተ መቅደስ ሐዋ 6፣13 ዕብ 9፣1-3/9፣24-25
 - ኢየሩሳሌም ከመቅደሱ የተነሳ ማቴ 4፣5/27፣53
 - ወዘተ
 - ንጹህ መሆንና አለመቆሸሽን (አለመርከስን) ያመለክታል 1ጴጥ 1፣15-16
 - በኢየሱስ ያመኑ ሁሉ እንደተቀደሱ (ቅዱስን እንደሆኑ) መጽሐፍ ቅዱስ ያስተምራል ሮሜ 15፣16 1ቆሮ 1፣30-31/6፣11 2ተሰ 2፣13 ዕብ 10፣10 1ጴጥ 1፣2
- ምእመናን
 - ምእመናን ወይም በሌሎች ትርጉሞች (ለታመኑ/faithful) የሚለው እነዚህ አማኞች ለመጥራት የተጠቀመበት አባባል ነው።
- ጸጋና ሰላም
 - ጸጋና ሰላም የሚለው እዚህ ላይ በተለይ ለሰላምታ የተጠቀመው እንጂ የጸጋን መንፈሳዊ ትርጉም ሁሉ ለማመልከት አይደለም። ጳውሎስ ይህንን ሰላምታ በሁሉም መልእኮቹ ላይ ተጠቅሞባቸዋል። ጸጋ በግሪኮች ዘንድ የተለመደ ሰላምታ ሲሆን፣ ሰላም (shalom) ደግሞ የአይሁዶች ሰላምታ ነው።

ለ) የመንፈስዊ በረከቶች አይነት፣ ብዛትና ስፍራ ቁ. 3

ማሳሰቢያ ለቁርጥ 3 :- ይህንን ስፍራ ስናጠና አላማችን መጽሐፍ ቅዱስ ውስጥ የተጻፉትን በረከቶች ሁሉ ለመዘርዘር ሳይሆን በዚህ በኤፌሶን መልእክት ላይ የተዘረዘሩትን መንፈስዊ በረከቶች ለማየትና፣ ጸሐፊው ሊያስተላልፍ የፈለገውን ሃሳብ በትክክል ለመረዳት ነው። እዚህ ክፍል ላይ ልብ ማለት ያለብን፣ በረከቶቹ በአይነትና በቦታ የተውሰኑ መሆናቸውን ነው።

- የበረከቱ አይነትና ብዛት
 - መንፈሳዊ
 - መንፈሳዊ የሚለው የሥጋዊ ተቃራኒ ነው ወይም ሥጋዊ ያልሆነ ማለት ነው።
 - በቀድሞው ኪዳን ሕግን በመጠበቅ ከሚገኘው የእስራኤል በረከት የተለየ ዘዳ 28፣1-6/28፣11
 - ሁሉ (every spiritual blessing)
 - የቀረ መንፈሳዊ በረከት የለም ወይም መንፈሳዊ በረከቶች በሙሉ ያለ መቆጠብ (without reservation)
- የበረከቱ ቦታ/ስፍራ/ክልል/ወሰን/sphare
 - በሰማያዊ ስፍራ (heavenly places)
 - የቃሉ ትርጉም
 - ይህ ስንኝ በዚህ መልእክት ውስጥ 5 ጊዜ ተጠቅሷል 1፣3/ 1፣20-21/ 2፣6-7/ 3፣10/ 6፣12። እነዚህን ቦታዎች በጥንቃቄ ስንመረምር የሚከተሉትን ሃሳቦች እናገኛለን :-
 - ክርስቶስን እግዚአብሔር በሰማያዊ ስፍራ በቀኙ እንዳስቀመጠው 1፣20-21
 - እኛንም እግዚአብሔር ከክርስቶስ ጋር በሰማያዊ ስፍራ እንዳስቀመጠን 2፣6-7
 - በመንፈሳዊ ስፍራ አለቆችና ስልጣናት እንዳሉ 3፣10
 - በመንፈሳዊ ስፍራ የክፋት መንፍሳዊ ሠራዊቶች እንዳሉ 6፣12
 - ከነዚህ ጥቅሶች የምንረዳው እንግዲህ ጳውሎስ "መንፈሳዊ ስፍራ" ብሎ የሚናገረው የማይታዩትን አለም በሙሉ (የእግዚአብሔርን ማድሪያንም የክፋ መናፍሰት መኖሪያንም) ሁሉ መሆኑን ነው።
 - በብሉይ ኪዳን የሚገኘው ሥጋዊ በረከት የሚሰጥበት ቦታ የከነዓን ምድር እንደሆነ (ዘዳ 28፣11)፣ በዚህ ክፍል ደግሞ መንፍሳዊ በረከት የሚገኘው በሰማያዊ ስፍራ ነው።
 - "እኛ አገራችን በሰማይ ነውና..." ፊል 3፣20
 - "...ለእናንተ በሰማይ መዝገብ ስብስቡ..." ማቴ 6፣19-21
 - "...በላይ ያለውን እሾ፣ በላይ ያለውን አስቡ..." ቆላ 3፣1-2
 - "...ሕይወታችሁም በእግዚአብሔር ከክርስቶስ ጋር ተሰውሮአልና..." ቆላ 3፣3-4
 - "...በሰማይ ከተዘጋጀላችሁ ተስፋ የተነሳ..." ቆላ 1፣3-5
 - "...ይህ ርስት...ለእናንተ በሰማይ ቀርቶላችኋል።" 1ጴጥ 1፣3-5
- አምላክና አባት
 - ኢየሱስ ሙሉ ሰው የሆነው አምላክነቱን ትቶ ነው (ፊል 2፣6-8)። እንደ ሙሉ ሰውነቱ አብ አምላክ ነው። ክርስቶስ ሙሉ ሰው፣ ሙሉም አምላክ ነውና።
 - በብሉይ ኪዳን እውነተኛውን የሰማይና የምድር ፈጣሪ አምላክ ከሌሎች አምላክት ለይቶ ለመጥራት የአብርሃም አምላክ ወይም የእስራኤል አምላክ ወዘተ ተብሎ እንደሚጠራ ጳውሎስም እውነተኛውን አምላክ ለማመልከት የተጠቀመበት ነው።
- ምስጋና
 - የጌታችን የኢየሱስ ክርስቶስ አምላክና አባት ይባረክ
 - እግዚአብሔር ከታላቅ ፍቅሩ የተነሳ ምንም ሳያስቀር በመንፈሳዊ በረከት ሁሉ ስለባረከን ጳውሎስ ይህንን ክፍል ሲጽፍ በምስጋና ልብ ሆኖ ነው።